



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1492/9 – 2007 අප්‍රේල් 11 වැනි බදාදා– 2007.04.11

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය – සාමාන්‍ය

### ආණ්ඩුවේ නිවේදන

1989 අංක 13 දරන නිෂ්පාදන බදු (විශේෂ විධිවිධාන) පනත

3 ඇ වගන්තිය යටතේ නියමය

1994 අංක 8 දරන නිෂ්පාදන බදු (විශේෂ විධිවිධාන) පනතින් අවසන්වරට සංශෝධිත 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 ඇ වගන්තිය යටතේ මා වෙත පැවරී ඇති බලතල ප්‍රකාර, මුදල් හා ක්‍රමසම්පාදන අමාත්‍ය මහින්ද රාජපක්ෂ වන මම, මෙහි උපලේඛනය මගින් නිශ්චිතව දක්වා ඇති භාණ්ඩ 2007 අප්‍රේල් 11 දින සිට ක්‍රියාත්මක වන පරිදි නිෂ්පාදන බදු ගෙවීමෙන් නිදහස් වන බව මෙම නියමය මගින් ප්‍රකාශයට පත් කරමි.

2006 ජුනි මස 5 වැනි දිනැති අංක 1448/1 දරන අතිවිශේෂ ගැසට් පත්‍රය මගින් ප්‍රකාශයට පත් කරන ලද නියමය මෙයින් පරිවර්තනය කරනු ලැබේ.

මහින්ද රාජපක්ෂ,  
මුදල් හා ක්‍රමසම්පාදන අමාත්‍ය.

2007 අප්‍රේල් මස 09 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ දී ය.

### උපලේඛනය

1. පහත සඳහන් කාණ්ඩවලට අයත් ආනයනය කරන ලද මෝටර් රථ වාහන,

- (අ) ශ්‍රී ලංකා ජාතිය ගොඩනැගීමේ බැඳුම්කරයක මුල් අයිතිකරුවන් විසින් භාණ්ඩාගාර ලේකම්ගේ චක්‍රලේඛයන්ට අනුකූලව සහනදායී බදු යටතේ ආනයනය කරනු ලබන මෝටර් රථ ;
- (ආ) රාජ්‍ය සේවකයකු විසින් 1999.10.08 දිනැති අංක 22/99 දරන රාජ්‍ය පරිපාලන චක්‍රලේඛය හා එයට කරන ලද සංශෝධනවලට අනුකූලව ආනයනය කරනු ලබන මෝටර් රථ ;
- (ඇ) විදේශ දූත මණ්ඩලයන්හි සේවය කරන ශ්‍රී ලංකික තනාපති නිලධාරීන් විසින් වර්ෂ 2000.04.07 දිනැති අංක 165 දරන විදේශ කටයුතු අමාත්‍යාංශ චක්‍රලේඛය යටතේ ආනයනය කරනු ලබන මෝටර් රථ ;

(ඇ) ශ්‍රී ලංකා රජය විසින් විදේශීය සංවිධාන හා විදේශීය රාජ්‍යයන් සමඟ එළඹී නොයෙකුත් ගිවිසුම් හා අවබෝධතා ගිවිසුම් යටතේ ආනයනය කරනු ලබන මෝටර් රථ ;

(ඉ) අතිගරු ජනාධිපතිතුමා විසින් නියම කරනු ලබන පරිදි රට වෙනුවෙන් විශිෂ්ඨ සේවාවක් ඉටු කරන ලද කිසියම් තැනැත්තෙකු විසින් ආනයනය කරනු ලබන හෝ එබඳු පුද්ගයන් හට පරිත්‍යාග වශයෙන් ලැබෙන වාහන ;

2. භාණ්ඩාගාරයේ ලේකම්වරයා විසින් නිකුත් කරන ලද පොදු හා විශේෂ නියෝගවලට අනුකූලව සුනාම් සහන හා ප්‍රතිසංස්කරණ කටයුතු සඳහා ආනයනය කරනු ලබන භාණ්ඩ.

3. කර්මාන්ත විෂය භාර ඇමතිවරයා විසින් නිර්දේශිත 30% කට නොඅඩු දේශීය එකතු කළ අගයක් සහිතව අළුත් වාහන උපාංග යොදා ගනිමින් දේශීයව එකළස් කළ / නිෂ්පාදිත වාහන,

4. කර්මාන්ත විෂය භාර ඇමතිවරයා විසින් නිර්දේශිත 50% කට නොඅඩු දේශීය එකතු කළ අගයක් සහිතව මෙරට නිෂ්පාදනය කරනු ලබන සංයෝජිත වර්ගීකරණ සංකේත අංක 84 සහ 85 කාණ්ඩයන්ට අයත් වන භාණ්ඩ,

5. රේගු ආඥා පනතේ 107 වන වගන්තිය යටතේ පනවනු ලැබ ඇති මගීන්ගේ ගමන් බඩු (නිදහස් කිරීම් ) රෙගුලාසි යටතේ තීරු බදු රහිතව නිශ්කාෂණය කර ගැනීමට හිමිකම් ලබන සෑම කාණ්ඩයක්ම,

6. නැව් ගබඩා බඩු ලෙස පාවිච්චි කිරීම සඳහා ප්‍රතිඅපනයනය කිරීම පිණිස බන්ධිත ගුදමින් නිශ්කාෂණය කරනු ලබන සෑම භාණ්ඩයක්ම,

7. ශ්‍රී ලංකාවේ නිෂ්පාදනය කර යම් අපනයනයකරුවෙකු වෙත සපයනු ලබන සෑම භාණ්ඩයක්ම එම නිෂ්පාදනය කරන ලද භාණ්ඩය අපනයනය කරන ලද බවට නිෂ්පාදන බදු අධ්‍යක්ෂ ජනරාල්වරයා සෑහීමට පත්වන ආකාරයට ලියකියවිලි ඉදිරිපත් කරන්නේ නම් ශ්‍රී ලංකාවේ නිෂ්පාදිත එවැනි භාණ්ඩ.